



ВЯСЁЛЫЯ  
ГІСТОРЫІ  
ЧЫТАЧОЎ

5



Выдаецца  
з 9 жніўня 1917 г.

Родная газета на роднай мове



# ЗВЯЗДА

29 Чэрвеня 2018 г.  
ПЯТНІЦА  
№ 123 (28739)

9-24 стар.

**МЯСЦОВАЕ  
САМАКІРАВАННЕ**  
ГАЗЕТА ДЛЯ ВЫБАРШЧЫКАЎ  
І ДЭПУТАТАЎ  
МЯСЦОВЫХ САВЕТАЎ

+TV ПРАГРАМА

ШТО МОЖА  
ДЭПУТАТ?

МС



## ЦЫТАТА ДНЯ



**Валерый КАВАЛЬКОЎ,**  
намеснік міністра працы  
і сацыяльнай абароны:

«Асноўная работа па прызначэнні пенсіі ляжыць на наймальніку. Менавіта ён абавязаны падрыхтаваць свайму работніку, будучаму пенсіянеру, поўны пакет усіх неабходных для гэтага дакументаў. Ад якасці гэтай работы залежыць хуткасць працэсу і правільнасць прызначэння пенсіі. Наймальнікі не ўсведамляюць паўнату адказнасці, якая на іх ускладзена заканадаўствам менавіта ў гэтым пытанні».



## КОРАТКА

- Прэзідэнт Беларусі Аляксандр Лукашэнка 29 чэрвеня ў Мінску прыме ўдзел у мітыngu-рэквіеме, прысвечаным памяці ахвяр нацызму, на тэрыторыі былога лагера смерці «Трасцянец».

- Беларусь і Украіна плануюць правесці дэмаркацыю мяжы да 2026 года.

- Права мясцовых Саветаў дэпутатаў павышаць стаўкі маёмасных падаткаў плануецца абмежаваць.

- Каля 700 беларускіх трактароў у 2017 годзе пастаўлена на літоўскі рынак.

- Лёгкаатлетка Ірына Жук устанавіла рэкорд Беларусі ў скачках з шастом. На спаборніцтвах Meeting Pro Athle de Nancy ў французскім Нансі яна пераадолела планку на вышыні 4 м 66 см, атрымаўшы ўпэўненую перамогу.



- У Любанскім раёне міліцыянеры знайшлі і знішчылі 1,5 га дзікарослых канопляў.



Фота Анастасія КЛЕШЧУКА.

# УСМЕШЛІВАЕ ЛЕТА

Марыя і Міхаіл БУЛАЎКІ з Ліды жывуць разам ужо сорак гадоў. А ведаюць адно аднаго нашмат даўжэй — яны аднавяскоўцы і аднакласнікі. Што цікава: у сужэнцаў цэзкі не толькі бацькі Фёдары Міхайлавічы, але і дзяды — Міхаілы Аляксандравічы. Такая

вось цікавая сямейная гісторыя, якую, напэўна, раскажыць свайму чатырохгадоваму ўнуку Івану, калі трохі падрасце. А пакуль яны разам запускаяць паветранага змея і радуецца жыццю, лету і спраўджанай мары малага.

## ■ Кампетэнтна

# КРЭДЫТЫ ЯШЧЭ ПАТАННЕЮЦЬ?

Як зніжэнне стаўкі рэфінансавання  
паўплывае на эканоміку

У краіне стаўка рэфінансавання знізілася з 10,5 % да 10 %. На яе памяншэнне станоўча ўплывае зніжэнне тэмпаў гадавой інфляцыі. Таксама варта адзначыць, што зніжэнне ключавога індикатара адбываецца на фоне працяглага забеспячэння аб'ёмаў крэдытавання насельніцтва. Ці варта зніжаць кошт крэдытаў у такіх умовах? На думку эканамічнага аглядальніка Аляксея АЎДОНІНА, кантраляванае зніжэнне працэнтнай стаўкі па крэдытах павінна паспрыяць паскарэнню тэмпаў эканамічнага росту.

## Паскорыць тэмпы росту

«Зніжэнне стаўкі рэфінансавання адпавядае заяўленым методам і механізмам, якія цяпер ужываюцца Нацбанкам. Яны закліканы рэгуляваць грашовую масу і працэнтную стаўку», — адзначыў эксперт.

На думку Аляксея Аўдоніна, казаць пра тое, што зніжэнне стаўкі рэфінансавання на фоне закрэдытаванасці насельніцтва можа негатыўна паўплываць на эканоміку, — не зусім правільна.

«Нізкая працэнтная стаўка арыентавана паскорыць тэмпы эканамічнага росту. Яна стымулюе рост унутранага попыту і фінансаванне даўгоў, якія былі набраныя і насельніцтвам, і прадпрыемствамі раней. Гаворка ідзе пра 2014—2015 гады, калі стаўкі былі дастаткова высокія. Гэта дазваляе знізіць пазыковую нагрузку і паскорыць тэмпы росту прадпрыемства, павялічвае аб'ёмы спажывання насельніцтва», — лічыць эксперт.

СТАР. 2

## ■ Падрабязнасці

# ІЗНОЎ ІДЗЕ ПАСАДКА НА БАРТЫ...

Як пад Мінскам трэніруюцца лётчыкі



Фота Таццяны ТКАЧОВАЙ.

Святочны парад войскаў Мінскага гарнізона адбудзецца ў сталіцы на Дзень Незалежнасці. Пасля праходжання механізаванай калоны ў небе з'явіцца авіяцыя. Паветраны эшалон парада будзе прадстаўлены баявымі верталётамі Мі-8МТВ-5, Мі-24, знішчальнікамі МіГ-29, штурмавікамі Су-25, ваенна-транспартнымі самалётамі Іл-76, Ан-26, вучэбна-баявымі самалётамі Як-130 і вучэбна-трэніровачнымі самалётамі Л-39.

СТАР. 4

ISSN 1990 - 763X



9 771990 763008